

ومن يكون يطعن في معاوية  
فذلك من كلاب الهاوية

# حضرت سیدنا امیر معاویہ رضی اللہ عنہ

کے بارے میں کیے گئے چند سوالات کے جوابات

از

فیہر اسلام، خواجہ قطب الارشاد سلطان الدنا طبرین

شیخ الحدیث و الشیخ

حکمت علامہ مکتولہ

محمد عبید الرشید قادری رضوی

خلیفہ حجاز حضور و شہداء عظم پاکستان

استاذ عالیہ قطب آباد شریف ضلع جھنگ

تخریج و تدوین

حافظ اطہر عباس شمس سیالوی

الشمس پبلی کیشنز جھنگ

ناشر

0345-7867732, 0300-6041009  
alshams7867@yahoo.com



علماء اہلسنت کی کتب Pdf فائل میں حاصل  
کرنے کے لئے

”فقہ حنفی PDF BOOK“

چینل کو جوائن کریں

<http://T.me/FiqahHanfiBooks>

عقائد پر مشتمل پوسٹ حاصل کرنے کے لئے

تحقیقات چینل ٹیلیگرام جوائن کریں

<https://t.me/tehqiqat>

علماء اہلسنت کی نایاب کتب گوگل سے اس لنک

سے فری ڈاؤن لوڈ کریں

<https://archive.org/details/@zohaibhasanattari>

@zohaibhasanattari

طالب دعا۔ محمد عرفان عطاری

زوہیب حسن عطاری



ومن يكون يطعن في معاوية فذلك من كلاب الهاوية

# حضرت سیدنا امیر معاویہ رضی اللہ عنہ

کے بارے میں کیے گئے چند سوالات کے جوابات

از

شیخ الاسلام، خلیفۃ المسیح الخامس ایدہ اللہ تعالیٰ بنصرہ

شیخ الاسلام

حکومت پاکستان

محمد عبید الرشید قادری رضوی مدظلہ العالی

خلیفہ ہزارہ خورشید احمد پاکستان

استاذ عالیہ تفسیر آیات شریفہ شاہ جہانگ

تخریج و تدوین

حافظ اظہر عباس شمس سیالوی

الشمس پبلی کیشنز جہنگ

ناشر

0345-7867732, 0300-6041009  
alshams7867@yahoo.com



## جملہ حقوق بحق ناشر محفوظ ہیں

نام کتاب :	حضرت سیدنا امیر معاویہ ؓ
مصنف :	کے بارے میں کیے گئے چند سوالات کے جوابات
خصوصی تعاون :	شیخ الحدیث حضرت علامہ محمد عبدالرشید رضوی رحمۃ اللہ علیہ
پروف ریڈنگ :	قاری محمد انور خان سیالوی
کمپوزنگ :	مولانا حفیظ الرحمن باوری
سال اشاعت :	اکتوبر 2012ء
تعداد :	1100
ناشر :	رجب المرجب 1433ھ، جون 2012ء
قیمت :	اقتس پبلی کیشنز جھنگ
	30 روپے

## ملنے کے پتے

جامعہ رضویہ احسن القرآن دینہ ضلع جہلم	0544-633881
دارالعلوم منظر اسلام تحقیق القرآن 15 میل تحصیل ضلع جھنگ	0300-7638160
القمر لاہوری نکلہ کلاں پنڈی کھیب ضلع انک	0300-6041009
ڈاکٹر ساجد علی رضوی اڈاراجہ آباد تحصیل ضلع جھنگ	0345-7607194
اقتس لاہوری موضع بھوچہ تحصیل ضلع جھنگ	0345-7867732

## بسم الله الرحمن الرحيم

الحمد لله الذي هدانا لهذا وما كنا لنهتدي لولا ان هدانا الله لقد جاءت رسل ربنا بالحق والحمد لله الذي ارسل رسوله بالهدى ودين الحق ليظهره على الدين كله ولو كره المشركون. تبارك الذي نزل الفرقان على عبده ليكون للعالمين نذيراً. هو الذي ارسل نبينا ﷺ رحمة للعالمين فادخل تحت رحمته الانبياء والمرسلين والملائكة المقربين فصلى الله تعالى وسلم وبارك عليه وعلى آله واصحابه وكل منتسب اليه دائماً ابداً كما يحب ربنا ويرضى وهو الولي الاعلى وقال في شان المهاجرين والانصار والذين اتبعوهم باحسان رضى الله عنهم ورضوعنه وقال في مقام آخر في علو شانهم والذين امنوا بالله ورسوله اولئك هم الصديقون والشهداء عند ربهم لهم اجرهم ونورهم والذين كفروا وكذبوا سآئتنا اولئك اصحاب الجحيم وقال في حال المنافقين والرفضه والمبتدعة انا اطعن اسادتنا وكبراء نافاضلونا السبيلا. ربنا آتاهم ضعفين من العذاب والعنهم لعناً كبيراً. اما بعد

آپکا گرامی نامہ رمضان المبارک شریف کے اوائل میں موصول ہوا۔ اپنی علالت و بے فرصتی کی وجہ سے جواب دینے میں تاخیر رہی والد صاحب کے مزار شریف کا کام بھی شروع تھا حفاظ کی منزلیں بھی سننی تھیں بخار نے بھی اپنا نافعہ نہ کیا اس وجہ سے دیر ہوگئی پھر آپکے یکے بعد دیگرے دو مکتوب آئے میں نے یہی سمجھا کہ سابقہ مکتوب کا جواب چاہتے ہیں بغیر پڑھے انکو رکھ دیا اب تیسرا خط جب آیا ہے جس میں ایک مولوی صاحب



کی تقریر اور حضرت امیر معاویہ رضی اللہ عنہ کی شان میں سب و شتم اور ان کے والدین کے کفر لکھے ہوئے کو جب پڑھا تو طبیعت کی خرابی کے باوجود سبب امیر معاویہ رضی اللہ عنہ کے متعلق آمدہ سوالات کے جوابات لکھ دیتا ہوں کہ ایسے شقی القلب خیف العقل کا جواب دینا باقی مشاغل کو چھوڑ کر لابدی اور ضروری ہے ثابت کیا جائے گا کہ اس بیہودہ شخص نے قرآن مجید فرقان حمید اور حدیث پاک اور اجماع امت کی مخالفت کی ہے نیز سامعین کے اعتقادات کو برباد کرنے کیلئے ڈیڑھ دو گھنٹہ بیان کیا ہے اس کا جواب دینا لازم ہے۔

إذا كان الغراب ذليل قوم سيهديهم طريق الهالكين

جس قوم کا راہنما کو اہودہ قوم کی مرداروں کی طرف ہی رہنمائی کریگا۔

سوال 1: حضرت امیر معاویہ رضی اللہ عنہ کو امین اسرار نبوت کاتب الوحی، خال المؤمنین اور رضی اللہ عنہ کہنا جائز ہے یا نہ؟

الجواب: جائز ہے۔ عام قاعدہ ہے کہ کوئی اعلیٰ درجہ کی یونیورسٹی یا کالج ہو تو اس میں داخلہ کیلئے ٹیسٹ لیا جاتا ہے جبکہ عام کالجوں میں داخلہ کیلئے صرف یہ دیکھ لیا جاتا ہے کہ پہلے درجہ کا امتحان پاس کر لیا ہے محمد رسول اللہ صلی اللہ علیہ وسلم کی درس گاہ کوئی عام درس گاہ نہ تھی بلکہ دنیا بھر میں لاثانی تربیت گاہ تھی اس میں داخلہ کیلئے بھی رب العالمین صلی اللہ علیہ وسلم نے ایک ٹیسٹ رکھا ہوا ہے جس کا اظہار ان الفاظ میں فرمایا ہے:

اولئك الذين امتحن الله قلوبهم للتقوى لهم مغفرة واجرة عظيم پارہ ۲۶، الحجرات ۳

”وہ ہیں جن کا دل اللہ صلی اللہ علیہ وسلم نے پرہیزگاری کیلئے پرکھ لیا ہے ان کیلئے بخشش اور بڑا ثواب ہے۔“ کنز الایمان

اور سورہ فتح میں فرمایا:

والزمهم كلمة التقوى وكانوا الحق بها واهلها پارہ ۲۶، الفتح ۲۶

”اور پرہیزگاری کا کلمہ ان پر لازم فرمایا اور وہ اس کے زیادہ سزاوار اور اس کے اہل تھے۔“ کنز الایمان

ممتحن لوگ امتحان لیکر جن لوگوں کو پاس کر دیتے ہیں اور ان کو نمبر دے دیتے ہیں اس میں غلطی کا احتمال بھی ہو سکتا ہے مگر اللہ تعالیٰ صلی اللہ علیہ وسلم عظیم بذات الصدور سے کب غلطی ممکن ہے ادنیٰ خیال غلطی کا بھی کفر تک پہنچا دیتا ہے، اللہ تعالیٰ صلی اللہ علیہ وسلم ارشاد فرماتا ہے:

وكان الله بكل شيء عليما پارہ ۲۶، الفتح ۲۶

”اور اللہ صلی اللہ علیہ وسلم سب کچھ جانتا ہے۔“ کنز الایمان

یعنی اللہ تعالیٰ صلی اللہ علیہ وسلم نے اپنے قدیم اور ازلی علم کے بعد ان کو جانچ پرکھ کر اس چیز کا حق دار بنادیا اور ثابت کر دیا کہ حضور صلی اللہ علیہ وسلم کی درس گاہ اور تربیت گاہ میں داخلہ کی اہلیت اور قابلیت رکھتے ہیں اور یہی لوگ اس شرف کے حق دار ہیں جس کو اللہ تعالیٰ صلی اللہ علیہ وسلم کا یہ فیصلہ پسند نہ ہو اس کا نتیجہ کیا ہوگا؟ اور اس کا ٹھکانہ کہاں ہوگا؟ بلکہ تمام مسلمانوں کو حکم دیا، فرمایا:

فان امنوا بمثل ما امنتهم به فقد اهتدوا پارہ ۱، البقرہ ۱۳۷

”پھر اگر وہ بھی یونہی ایمان لائے جیسا کہ تم لائے جب تو وہ ہدایت پا گئے۔“ کنز الایمان

تو جو ان کو نہ مانے اس کے بارے میں فرمایا:

وان تولوا فانما هم في شقاق پارہ ۱، البقرہ ۱۳۷

”اور اگر منہ پھیریں تو وہ نری ضد میں ہیں۔“ کنز الایمان

نہ انکی دنیا ہے نہ آخرت اور نہ ہی ان کے اعمال ظاہری و باطنی سے کوئی تعلق بلکہ وہ تمام اعمال ہباء منشور را ہو جائیں گے اور یہ صرف صحابہ تک محدود نہ رکھا بلکہ سورہ توبہ میں فرمایا:



والذين اتبعوهم باحسان رضى الله عنهم ورضوعنه ﴿پارہ ۱۱، التوبہ ۱۰۰﴾  
 ”اور جو بھلائی کے ساتھ ان کے پیرو ہوئے اللہ تعالیٰ ان سے راضی اور وہ اللہ تعالیٰ سے  
 راضی۔“ ﴿کنز الایمان﴾

تو اس آیت کریمہ سے ثابت ہو گیا کہ آپ کو رضی اللہ عنہ کہنا جائز ہے۔ یعنی حضرت امیر  
 معاویہ رضی اللہ عنہ کو رضی اللہ عنہ کہنا جائز ہے۔

خال المؤمنین:

حضرت امیر معاویہ رضی اللہ عنہ کی ہمیشہ حضرت ام حبیبہ رضی اللہ عنہا حضور اکرم ﷺ کی زوجہ  
 مطہرہ تھیں۔ نبی کریم ﷺ کیساتھ ازدواجی رشتہ امت کے تمام افراد کے ساتھ ایک  
 رشتہ قائم کر دیتا ہے چنانچہ ارشاد باری تعالیٰ ﷻ ہے:

النبي أولى بالمؤمنين من انفسهم وازواجه امهاتهم ﴿پارہ ۲۱، الاحزاب ۶﴾  
 ”یہ نبی مسلمانوں کا ان کی جان سے زیادہ مالک ہے اور اس کی بیبیاں ان کی مائیں  
 ہیں۔“ ﴿کنز الایمان﴾

جب ان کی بیویاں تمام امت کی مائیں ہوئیں تو ان کے بھائی تمام امت کے خال ہوئے  
 رشتہ کے شرف کے ساتھ انکا مومن ہونا بھی شرط ہے جو ایمان کی دولت سے محروم ہو اس  
 کیلئے حضور ﷺ کی بیویاں مائیں نہیں اور نہ انکا بھائی خال ہے۔

حضرت امیر معاویہ رضی اللہ عنہ کا خال المؤمنین ہونا اور کاتب الوحی ہونا تو شیعہ حضرات نے بھی  
 تسلیم کیا ہے انکی کتاب احتجاج طبرسی مصری ص 92 پر ہے کہ ابو عبیدہ رضی اللہ عنہ نے  
 روایت کیا:

قال كتب معاوية الى امير المؤمنين علي عليه السلام ان لي فضائل كثيرة كان ابی

سيدا في الجاهلية وصرت ملكا في الاسلام وانا صهر رسول الله ﷺ وخال  
 المؤمنين وكتب الوحی ﴿احتجاج طبرسی صفحہ ۹۲﴾

”ابو عبیدہ رضی اللہ عنہ نے بیان کیا کہ حضرت امیر معاویہ رضی اللہ عنہ نے امیر المؤمنین حضرت علی رضی اللہ عنہ کو خط  
 لکھا کہ میں بہت فضائل کا مالک ہوں میرے والد زمانہ جاہلیت میں سردار تھے اور میں اسلام  
 میں سردار ہوں اور میں زوجہ رسول ﷺ کا بھائی اور خال المؤمنین اور کاتب الوحی ہوں۔“

احتجاج طبرسی کے حاشیہ پر اس کا محشی لکھتا ہے:

يقولون ان معاوية خال المؤمنين لان صفية زوجة الرسول بنت ابی سفيان  
 وهي ام المؤمنين بناء على ان ازواج النبي ﷺ كلهن امهات المؤمنين  
 فحينئذ يكون معاوية خال المؤمنين ﴿حاشیہ احتجاج طبرسی﴾

”یعنی امیر معاویہ رضی اللہ عنہ کو خال المؤمنین اس لئے کہتے ہیں کہ صفیہ بنت ابی سفيان زوجہ  
 رسول ﷺ تھیں اور ازواج نبی تمام مسلمانوں کی مائیں ہیں لہذا امیر معاویہ رضی اللہ عنہ کو خال  
 المؤمنین کہتے ہیں۔“

نوٹ:

شیعی محشی کو اتنا معلوم نہیں کہ ابوسفیان کی بیٹی کا نام ام حبیبہ ہے یا صفیہ، یہ کوئی تعجب کی  
 بات نہیں اس لئے کہ جس گھر کے ساتھ کسی کے روابط اور تعلقات نہ ہوں اس گھر کے  
 افراد سے واقفیت نہیں ہو سکتی روافض کو چونکہ اہلیت رسول ﷺ سے کوئی تعلق و واسطہ  
 نہیں پھر واقفیت کیسے ہوگی؟ کچھ بھی ہو سنی سنائی باتوں سے یہ تو لکھ دیا کہ وہ خال  
 المؤمنین ہیں جیسے کسی شاعر نے کہا:

گود شمنی سے کرتے ہیں کرتے تو یاد ہیں میں شاد ہوں کہ ہوں تو کسی کی نگاہ میں



کاتب الوحی:

قرآن مجید چونکہ الہامی کتاب ہے اسکے تعارف کیلئے بھی آسمانی کتاب درکار ہے آسمانی کتاب کی اشاعت کا انحصار آسمانی حفاظت اور بقاء پر ہے اس واسطے رب تعالیٰ ﷻ نے قرآن مجید میں فرمایا:

اَنَا نَحْنُ نَزَّلْنَا الذِّكْرَ وَاَنَا لَهُ لِحَافِظُونَ ﴿پارہ ۱۴، الحجر ۹﴾

”بیشک ہم نے اتارا ہے یہ قرآن اور بیشک ہم خود اس کے نگہبان ہیں۔“ ﴿کنز الایمان﴾ اب جس پر نازل ہوئی اسکا امین ہونا اور لانے والے کا امین ہونا بھی ضروری ہے لانے والے کو روح الامین کا لقب عطا فرمایا اور جس پر نازل ہوئی اسکے حافظے اور یادداشت کی ضمانت بھی اللہ تعالیٰ ﷻ نے خود دی۔ فرمایا:

سَنَقْرَأُكَ فَلَا تَنْسَى ﴿پارہ ۳۰، الاعلیٰ ۶﴾

”اب ہم تمہیں پڑھائیں گے کہ تم نہ بھولو گے۔“ ﴿کنز الایمان﴾

انسانوں تک پہنچانے والا امین ہو۔ پہنچانے کے دو ذریعے ہیں وقتی اور دائمی، وقتی یہ کہ حضور ﷺ نے اپنی زبان مبارک سے تلاوت کر کے جیسی نازل ہوئی تھی سنادی یہ حضور ﷺ کی ذات تک تھا خود کیا صحابہ کبار کو بھی حکم دیا۔ دائمی یہ ہے کہ اس کتاب کی کتابت کا انتظام فرمایا کتابت کا فریضہ یہ ہے کہ حضور ﷺ ایسے شخص کو کتابت کیلئے مقرر فرمائیں جو امین ہو۔

حضرت ابو عبیدہ رضی اللہ عنہ کی روایت نقل کی جا چکی ہے کہ امیر معاویہ رضی اللہ عنہ کاتب الوحی تھے۔ معانی الاخبار شیخ صدوق قمی ص 346 طبع جدید مطبع حیدری تہران اس میں ایک پورا باب ہے جس کا عنوان ہے ”استعانة النبی ﷺ بمعاوية في كتابة الوحی“ یعنی نبی ﷺ کا کتابت وحی میں حضرت امیر معاویہ رضی اللہ عنہ کی مدد حاصل کرنا۔

انوار نعمانیہ محدث نعمت اللہ الجزائری کے ص 247 پر ہے:

وكذلك جعل معاوية من الكتاب قبل موته ستة اشهر بمثل هذه المصلحة وايضا عثمان واضرا به ما كانوا يحضرون الا في المسجد مع جماعة الناس فما يكتبون الا ما نزل به جبرئيل بين الملاء ﴿انوار نعمانیہ صفحہ ۲۴۷﴾

اسی طرح امیر معاویہ رضی اللہ عنہ کو نبی کریم ﷺ نے اپنی وفات سے چھ ماہ پہلے اس مصلحت کی بناء پر کاتب وحی مقرر فرمایا اور حضرت عثمان رضی اللہ عنہ اور ان کی مثل کاتب وحی مقرر فرمائے جو مسجد نبوی میں حاضر ہو کر وہی قرآن لکھتے تھے جو ظاہر باہر نازل ہوتا تھا۔

محدث نعمت اللہ الجزائری کو یہاں دو باتوں کا اعتراف ہے۔

1: یہ کہ حضور اکرم ﷺ نے حضرت امیر معاویہ رضی اللہ عنہ کو کاتب وحی مقرر فرمایا۔

2: یہ کہ حضرت امیر معاویہ رضی اللہ عنہ کی دیانت و امانت میں کوئی شبہ نہیں وہ وہی قرآن لکھتے تھے جو اللہ تعالیٰ ﷻ کی طرف سے نازل ہوتا تھا۔

تنقيح المقال في علم الرجال المعروف ما مقاني ص 222 پر حروف تہجی کے لحاظ سے باب میم میں لکھتا ہے: (یہ کتاب شیعہ کے نزدیک اسماء رجال میں لاثانی ہے)

فهو معاوية بن ابي سفيان اسمه صخر بن حرب بن اميه بن عبد الشمس بن عبد مناف يكنى ابا عبد الرحمن القرشي الاموي كاتب رسول الله ﷺ ولى الخلافة حين سلم الامر اليه حسن بن علي عليهما السلام وصالحه وذالك في شهر ربيع الآخر او جمادى الاولى سنة احدى واربعين ومات يوم الخميس ثمان بقين من رجب سنة ستين وهو ابن ثمان وسبعين سنة ﴿تنقيح المقال في علم الرجال صفحہ ۲۲۲﴾



”کہ یہ معاویہ بن ابی سفیان ہیں ان کا نام صخر بن حرب بن امیہ عبد شمس بن عبد مناف ہے کنیت ابو عبد الرحمن قرشی اموی کاتب رسول اللہ ﷺ ہیں جن سے امام حسن نے صلح کر لی اور خلافت انکے حوالے کی تو یہ والی خلافت بنے یہ صلح ربیع الآخر یا جمادی الاولیٰ 41ھ میں ہوئی اور حضرت امیر معاویہ رضی اللہ عنہ کی وفات 22 رجب 60ھ میں ہمر 78 برس ہوئی۔“

یعنی شیعہ فن رجال کے ماہر علامہ مامقانی نے یہ تسلیم کیا کہ حضور اکرم ﷺ نے امیر معاویہ رضی اللہ عنہ کو کاتب الوحی مقرر فرمایا۔ محدث نعمت اللہ الجزازی کی تحریر سے پہلے لکھا جا چکا ہے کہ حضور ﷺ نے اپنی وفات سے چھ ماہ قبل مصلحت کے طور پر ان کو کاتب وحی مقرر فرمایا اور ظاہر ہے کہ یہ انتخاب حضور اکرم ﷺ نے حکم خداوندی کیا تھا خدا اور رسول کے اس انتخاب سے ناراض ہو کر اس حقیقت کو فسخ کرنے کیلئے بہت کوششیں لوگوں نے کی ہیں جس میں فصل الخطاب فی تحریف کتاب رب الارباب میں موجود ہے مگر اصل حقیقت مذکورہ چار کتابوں سے ثابت ہو گئی کہ حضور ﷺ نے حضرت امیر معاویہ رضی اللہ عنہ کو کاتب وحی بامر خداوندی مقرر فرمایا تھا اور حضرت عمر فاروق رضی اللہ عنہ نے انکو مصر کا عامل (گورنر) بنایا تھا۔ کیا غیر مومن بھی کاتب الوحی مقرر ہو سکتا ہے؟ حضرت امیر معاویہ رضی اللہ عنہ کا کاتب الوحی ہونا ایک تاریخی حقیقت ہے پھر بھی اگر ہٹ دھرمی کر کے یہ کہا جائے کہ مانا کہ امیر معاویہ رضی اللہ عنہ حضور اکرم ﷺ کے صہر تھے تمام امت کے ماموں تھے کاتب وحی تھے مگر ان تمام اوصاف کے ہوتے ہوئے وہ مومن نہ تھے (معاذ اللہ)۔

پھر اس پر یہ سوال پیدا ہوتا ہے کہ اتنی بڑی ذمہ داری کسی غیر مومن کو بھی سونپی جاسکتی ہے؟ قرآن پاک سے رہنمائی ملتی ہے۔

رب تعالیٰ ﷻ فرماتا ہے؛

انما المشرکون نجس فلا یقربوا المسجد الحرام بعد عامہم هذا ﴿پارہ ۱۰﴾  
سورہ توبہ ۲۸

”مشرک نرے ناپاک ہیں تو اس برس کے بعد وہ مسجد حرام کے پاس نہ آنے پائیں۔“ ﴿کنز الایمان﴾

یہ آیت کریمہ 9ھ میں نازل ہوئی۔ نجاست کی دو قسمیں ہیں ظاہری اور باطنی، ظاہری نجاست پانی کیساتھ دھونے سے بھی دور ہو جاتی ہے مگر نجاست باطنی پانی کے ساتھ دھونے سے بھی دور نہیں ہوتی تو ان کے نزدیک حضرت امیر معاویہ رضی اللہ عنہ کی نجاست باطنی تھی (معاذ اللہ) وہ پانی کے ساتھ دھونے سے بھی نہ اتر سکتی تھی تو ان کو کاتب وحی کیوں مقرر کیا گیا؟ اللہ تعالیٰ ﷻ اور اس کے رسول ﷺ نے انکو ان اوصاف کا مالک کیوں بنایا۔ و احسرتاہ

کاش کہ مبلغ صاحب اللہ تعالیٰ ﷻ کی وحدانیت اور رسول اللہ ﷺ کی نبوت پر عقیدہ رکھتے تو حضرت امیر معاویہ رضی اللہ عنہ کے بارے میں انتہائی بے ہودہ باتیں کر کے اپنا اور سامعین کا ایمان خراب نہ کرتے۔

کیا ایسے شخص کی تقریر سننا، اسکی مجلس میں آنا اور خاموش بیٹھے رہنا اور دعوت دیکر اسکی خدمت اور نوازشیں کرنا اور تعظیم کے ساتھ روانہ کرنا جائز ہوگا؟

کیا وہ قابل تعظیم و تکریم ہے؟ حاشا و کلا

سوال 2: حضرت امیر معاویہ رضی اللہ عنہ زندگی کے آخری دم تک شرف صحابیت پر فائز رہے یا جناب مولیٰ علی رضی اللہ عنہ سے جنگ کرنے کے بعد اس شرف سے محروم ہو گئے؟

سوال 3: جنگ جمل و صفین میں جن لوگوں نے جناب مولیٰ علی رضی اللہ عنہ کے خلاف حصہ لیا وہ کس لقب کے مستحق ہیں؟



الجواب: اجمالاً اس کا جواب ہماری سابقہ تحریر سے ثابت ہو گیا تفصیلی جواب جنگ صفین کے بیان میں آجایگا۔

یہودی سازش کے تحت سینکڑوں سال مسلسل پروپیگنڈا سے امیر معاویہ ؓ کے محاسن اور مناقب پر دہیز پردے ڈالنے کی کوشش کی جا رہی ہے مگر جاہلوں نے اسی پر اکتفا نہیں کیا بلکہ الزام تراشیوں کا تھوک کا کاروبار بھی شروع کر دیا امیر معاویہ ؓ پر جو الزام باندھے گئے ان میں واضح بہتان ہے کہ انہوں نے خلیفہ راشد کے خلاف جنگ کیوں کی اس ضمن میں سب سے پہلے ہم یہ دیکھتے ہیں کہ جنگ کی وجہ اور بنیاد کیا تھی؟

نہج البلاغہ مع شرح ابن میثم طبرانی جلد پنجم ص 194 پر حضرت مولیٰ علی ؓ کی ایک چٹھی ہے جو تمام شہروں میں بھیجی گئی۔

کتبه الى اهل الامصار يقص فيه ماجرى بينه وبين اهل الصفين و كان بداء امرنا انا التقينا والقوم من اهل الشام والظاهر ان ربنا واحد ونبينا واحد ودعوتنا في الاسلام واحدة لانستزیدهم في الايمان بالله والتصديق برسوله ولا يستزیدونا الامر واحد الا ما اختلفنا فيه من دم عثمان ونحن عنه براء ﴿نہج البلاغہ مع شرح ابن میثم طبرانی جلد پنجم صفحہ ۱۹۴﴾

حضرت علی کرم اللہ وجہہ الکریم نے تمام شہروں کیلئے ایک گشتی مراسلہ لکھا کہ صفین میں ہمارے اور اہل شام کے درمیان جو جنگ ہوئی اس سے کوئی غلط فہمی نہ ہو کیونکہ ہمارا رب ایک ہے نبی ایک ہے ہماری اسلام کی دعوت ایک ہے ہم شامیوں کے مقابلے میں اللہ تعالیٰ ﷻ اور اس کے رسول ﷺ پر ایمان و یقین میں زیادتی کا دعویٰ نہیں کرتے اور نہ وہ ہم پر زیادتی کا دعویٰ کرتے ہیں اللہ ﷻ اور اس کے رسول ﷺ پر ایمان و یقین میں ہم دونوں فریق

برابر ہیں اختلاف صرف دم عثمان میں ہے اور ہم اس سے بری ہیں اور یہی تنازعہ کی وجہ ہے۔

اس عبارت سے چند وجوہ ثابت ہو گئے۔

1۔ اختلاف صرف قتل عثمان ؓ میں ہے۔

2۔ حضرت علی ؓ کی چٹھی سے بنیادی طور پر یہ بات ثابت ہوئی کہ امیر معاویہ ؓ نہ تو خلافت کے مدعی تھے نہ انہوں نے حکومت چھیننے کیلئے یہ جنگ لڑی بلکہ اسکی وجہ حضرت عثمان ؓ کے قصاص کا مطالبہ تھا اور یہ مطالبہ ہر متعلقہ انسان کا قانونی حق ہے۔

نہج البلاغہ مع شرح ابن میثم طبرانی جلد پنجم ص 194 پر حضرت مولیٰ علی ؓ کی ایک چٹھی ہے جو تمام شہروں میں بھیجی گئی۔

1۔ حضرت علی ؓ نے اس امر کا اعلان کیا کہ امیر معاویہ ؓ کے ایمان اور ہمارے ایمان میں کوئی فرق نہیں اگر کسی کو حضرت علی ؓ سے واقعی تعلق ہے تو اسے حضرت کی یہ بات ماننے میں پس و پیش نہیں کرنا چاہیے اور اگر اسی پر اصرار ہو کہ امیر معاویہ ؓ ایمان سے محروم ہیں (معاذ اللہ) تو حضرت علی ؓ کے بیان کے مطابق وہ دراصل حضرت علی ؓ کے ایمان کی نفی کر رہا ہے کیونکہ ان کا اعلان ہے کہ ایمان میں ہم برابر ہیں لہذا اگر معاذ اللہ امیر معاویہ ؓ ایمان سے خالی ہیں تو حضرت علی ؓ بھی ان کے برابر ہوئے۔ (ثم معاذ اللہ)

2۔ گشتی مراسلہ بھیجنے کا محرک کیا ہے؟ اسکی وجہ یہ ہے کہ حضرت علی ؓ کی فوج نے امیر معاویہ ؓ اور اہل شام کو برا بھلا کہنا شروع کیا حضرت علی ؓ نے انہیں اس بیہودگی سے روکنے کیلئے حقیقت بتادی۔ اس سے ظاہر ہوا کہ یہ جو امیر معاویہ ؓ پر بہتان ہے کہ منبر پر حضرت مولیٰ علی ؓ کو برا بھلا کہا جاتا تھا یہ دراصل اپنے اس گھناؤنے فعل پر پردہ ڈالنے کی کوشش ہے کہ برا بھلا کہنے کی ابتداء شیعان علی کی طرف سے ہوئی اور اس



سلسلہ میں اب وہ تو معذور ہیں۔

نہج البلاغة کی شرح درة النجف ص 301 پر حضرت علیؑ کے اس اعلان کی تائید ہے وہ یوں کہ حضرت امیر معاویہؓ سے جنگ کی وجہ پوچھی گئی تو آپؓ نے فرمایا: فقال معاویہؓ لم اقاتلہ لانی افضل منه ولكن اقاتل ليدفع الی قتلة عثمانؓ ﴿درۃ النجف شرح نہج البلاغہ صفحہ ۳۰۱﴾

”حضرت امیر معاویہؓ نے فرمایا کہ حضرت علیؑ سے میری جنگ اس بناء پر نہیں ہوئی کہ میں ان سے افضل ہوں بلکہ اس لئے ہوئی کہ وہ حضرت عثمانؓ کے قاتل میرے حوالے کریں۔“

دونوں عبارتیں نہج البلاغہ کی شرح کی ہیں حضرت علیؑ فرما رہے ہیں کہ میں امیر معاویہؓ سے افضل نہیں ہوں امیر معاویہؓ فرما رہے ہیں کہ میں حضرت علیؑ سے افضل نہیں ہوں دونوں نے جنگ کی وجہ قصاص عثمان کو قرار دیا ہے مقصد یہ ہوا کہ یہ کفر و اسلام کی جنگ نہ تھی بات تو صاف ہے مگر یار لوگ کہتے ہیں کہ نہج البلاغہ میں حضرت علیؑ کے خطبہ 16 سے ثابت ہوتا ہے کہ حضرت علیؑ نے صرف انکے ظاہری اسلام کی بات کی تھی باطن میں تو وہ مسلمان نہیں تھے۔ خطبہ 16 کی عبارت یہ ہے:

قال ما اسلموا ولكن استسلموا واسروا الکفر فلما وجدوا اعداءنا علیہ اظهروا۔ یعنی حضرت علیؑ نے فرمایا وہ مسلمان نہیں ہوئے بلکہ ظاہری طور پر اسلام کو مان لیا اور ان کے باطن میں کفر پوشیدہ ہے جب انہوں نے کفر میں مددگار پائے تو کفر کو ظاہر کر دیا۔

نہج البلاغہ کے شارحین سب نے یہی اعتراض یا تاویل کی ہے اسکے جواب میں پہلی بات تو یہ ہے کہ یہ تکلف خواہ مخواہ کیا گیا ہے آسان بات یہ تھی کہ کہہ دیتے کہ حضرت نے

تقیہ کیا تھا۔ دوسری بات یہ ہے کہ نہج البلاغہ میں الحاقی کلام کا ہونا تحقیق کو پہنچ چکا ہے۔

تیسری بات یہ ہے کہ اگر اسے الحاقی کلام نہ مانا جائے تو یہ قول عمار کا ہے جیسے درۃ النجف ص 347 پر حضرت علی رضی اللہ عنہ کے ساتھ حضرت عمارؓ کا قول موجود ہے۔

چوتھی بات یہ ہے کہ یہ خطبہ اس وقت کا ہے جب جنگ شروع نہیں ہوئی تھی اور گشتی مراسلہ جنگ کے بعد اور صلح ہونے کے بعد کا ہے لہذا حضرت علیؑ کی یہ شہادت پہلے کی ناسخ ہے۔ اب ذرا ظاہری اور باطنی ایمان پر اصولی بات کی جائے۔

1۔ ہم ظاہری شریعت کے مکلف ہیں حضرت علیؑ نے حضرت امیر معاویہؓ کے ظاہری ایمان کی شہادت دے دی۔ عقیدہ باطنی چیز ہے جسکی حقیقت معلوم کرنا انسان کے بس کی بات نہیں۔

2۔ حضرت علیؑ نے یہ اعلان کیا کہ ہم اور اہل شام ایمان میں برابر ہیں تو دوسری توجیہ کے مطابق مطلب یہ ہوگا کہ معاذ اللہ حضرت علیؑ فرماتے ہیں جیسے میں ظاہر مسلمان ہوں ویسے امیر معاویہؓ بھی ظاہر میں مسلمان ہیں جیسے باطن میں وہ ہیں ویسے ہی میں ہوں (معاذ اللہ)۔

3۔ پھر جو آپؐ نے فرمایا ربنا واحد۔۔۔ اس کا مطلب یہ ہوا کہ حضرت علیؑ نے فرمایا جیسے ظاہر میں میرا رب ایک ہے اور رسول بھی اور دعوت اسلام بھی ایک ہے باطن کا حال دوسری شق جیسا ہوا (معاذ اللہ)۔

4۔ نہج البلاغہ مصری ص 105 پر قد فتح باب الحرب بینکم وبين اهل القبلة تمہارے اور اہل قبلہ کے درمیان لڑائی کا دروازہ کھل گیا ہے۔

حضرت علیؑ نے تو بات صاف کر دی مگر اہل قبلہ کی اصطلاح کا مفہوم کہیں سے



ڈھونڈنا پڑے گا۔ کیا اسلامی تاریخ میں یا دینی لٹریچر میں اہل قبلہ کی اصطلاح کفار کیلئے بھی استعمال ہوئی ہے؟

اگر ایسا نہیں اور یقیناً نہیں تو امیر معاویہ ؓ کو ایمان سے خالی ثابت کرنے کے جنون میں حضرت علی ؓ کی مخالفت کیوں مول لی جا رہی ہے؟

یہ حرکت حب علی تو ہرگز نہیں کیونکہ اس میں حضرت علی ؓ کی مخالفت ظاہر ہے البتہ بغض معاویہ کے قبیل سے ضرور ہے اور جہاں بغض ہو وہاں انصاف کہاں ہوتا ہے مجاہد علی کی قدر و قیمت خود مولیٰ علی ؓ نے متعین فرمادی۔

نہج البلاغہ مصری ص 179 پر ہے:

قال لو ددت والله ان معاوية صار فني بكم صرف الدينار بالذکرهم فاخذ مني عشرة منكم واعطاني رجلا منهم ﴿نہج البلاغہ مصری صفحہ ۷۹ طبع جدید صفحہ ۲۷﴾  
یعنی حضرت علی ؓ نے فرمایا خدا کی قسم میں دوست رکھتا ہوں اس بات کو کہ کاش امیر معاویہ ؓ میرے ساتھ سودا کر لیتے جیسے کوئی شخص بیچ صرف کرے کہ سونے کے دینار کے بدلے چاندی کا ایک درہم لے لے پس امیر معاویہ ؓ اپنا ایک آدمی مجھے دیدے اور میرے دس آدمی لے لے۔ اس عبارت سے ایک اور بات بھی ظاہر ہوتی ہے کہ جہاں تک شیعان علی اور شامی فوج کے ایمان کا تعلق ہے وہاں تو ایک اور دس کی نسبت ہے یعنی اہل شام شیعان علی کے مقابلہ میں دس گنا زیادہ صاحب ایمان و یقین و فادار ایثار پیشہ صادق القول اور امین تھے ادھر تو 9/10 حصہ دین تقیہ میں مضمر ہے جیسے اصول کافی میں ہے تسعة اعشار الدين في التقيہ نو حھے دین تقیہ میں ایک حصہ نماز، روزہ، زکوٰۃ، ٹمس، حج، زرداری وغیرہ میں ہوا۔

اہلسنت و جماعت سن کر سمجھ لیں کہ صحابہ کرام کی عزت و عظمت اللہ تعالیٰ ﷻ کی بارگاہ میں کس قدر ہے۔ رب تعالیٰ ﷻ فرماتا ہے:

والله العزة ولرسوله وللمؤمنين ولكن المنافقين لا يعلمون ﴿پارہ ۲۸، المنافقون ۸﴾  
”اور عزت تو اللہ اور اسکے رسول اور مسلمانوں ہی کیلئے ہے مگر منافقوں کو خبر

نہیں۔“ ﴿کنز الایمان﴾

اور سورہ حدید میں ارشاد فرمایا:

والذين امنوا بالله ورسوله اولئك هم الصديقون والشهداء عند ربهم  
لهم اجرهم ونورهم ﴿پارہ ۲۷، الحدید ۱۹﴾

”اور وہ جو اللہ اور اس کے سب رسولوں پر ایمان لائیں وہی ہیں کامل سچے اور اوروں پر گواہ اپنے رب کے یہاں ان کیلئے ان کا ثواب اور ان کا نور ہے۔“ ﴿کنز الایمان﴾  
اور ان کے مخالفوں کیلئے فرمایا:

والذين كفروا وكذبوا باياتنا اولئك اصحاب الجحيم ﴿پارہ ۲۷، الحدید ۱۹﴾  
”اور جنہوں نے کفر کیا اور ہماری آیتیں جھٹلائیں وہ دوزخی ہیں۔“ ﴿کنز الایمان﴾  
اہلسنت و جماعت کے نزدیک دونوں فریقوں کے مقتولین کے بارہ میں فیصلہ خود مولیٰ علی کرم اللہ وجہہ الکریم نے فرمادیا:

”قتلاي وقتلي معاوية في الجنة“

جو میرے گروہ سے قتل ہوئے اور امیر معاویہ ؓ کے گروہ سے مقتولین دونوں جنتی ہیں اور جو زندہ ہیں انکا فیصلہ امام حسن ؓ نے کر دیا اور مصالحت کر کے اپنی خلافت انکے سپرد کر دی شیعہ کے نزدیک امام کی ہر بات نص ہوتی ہے۔ تو امام حسن ؓ کا خلافت



سپر دکر دینا شیعہ مذہب کے لحاظ سے نص قطعی سے ثابت ہوا۔

سوال 4: امیر معاویہ ؓ کی حکومت جو جناب علی المرتضیٰ ؓ کے بعد قائم ہوئی خلافت جائز تھی یا ناجائز؟ جن علماء نے اس حکومت کو خلافت راشدہ کہا انہوں نے حق کہا یا خطا کی؟  
الجواب: اسکا جواب سوال 3 کے جواب میں آچکا ہے شیعوں کو اس پر اعتراض نہ کرنا چاہیے نیز امام حسن اور امام حسین رضی اللہ عنہما دونوں نے حضرت امیر معاویہ ؓ کی بیعت کر لی۔

رجال کشی مطبوعہ بمبئی ص 72 پر ہے:

امام حسن اور امام حسین رضی اللہ عنہما اور قیس بن سعد بن عبادہ جو حضرات حسنین کے ساتھ تھے شام میں پہنچے تو حضرت امیر معاویہ ؓ سے انہوں نے اندر آنے کی اجازت طلب کی تو حضرت امیر معاویہ ؓ نے اجازت دے دی اور خطباء جمع ہوئے تو حضرت امیر معاویہ ؓ نے امام حسن کو کہا:

يا حسن قم فبايع فقام وباع ثم قال للحسين عليه السلام قم فبايع فقام وباع  
ثم قال يا قيس قم فبايع فالتفت الى الحسين عليه السلام ينظر ما يامر به فقال  
يا قيس انه امامي يعني امام حسن عليه السلام ﴿رجال کشی مطبوعہ بمبئی صفحہ ۷۲﴾  
یعنی امام حسن کو امیر معاویہ نے کہا اٹھو اور بیعت کرو وہ اٹھے اور بیعت کی پھر امام حسین کو  
کہا اٹھو اور بیعت کرو انہوں نے بھی اٹھ کر بیعت کر لی پھر قیس کو کہا اٹھو اور بیعت کرو  
انہوں امام حسین کی طرف التفات کی اور جواب کے ان سے منتظر تھے امام حسین نے  
فرمایا اے قیس یقیناً امام حسن میرے امام ہیں مطلب یہ ہوا کہ جب میرے امام حسن  
نے بیعت کر لی ہے تمہیں کیوں شبہ پیدا ہوا۔

اس بیعت سے پہلے جب امام حسن ؓ نے مصالحت کا ارادہ کیا تو شیعوں کو اعتراض ہوا  
اسکے جواب میں امام حسن ؓ نے فرمایا:

والله ان معاوية خير لي من هؤلاء يزعمون انهم لي شيعة ابتغوا قتلي و انتهبوا  
ثقتلي واخذوا مالي والله لئن آخذن معاوية عهدا احقن به دمي واو من به في  
اهلي خير من ان يقتلوني فتضيع اهل بيتي واهلي والله لو قاتلت معاوية لاخذوا  
برقبتي حتى يدفعوني اليه سليما والله ان اسالهم وانا عزيز خير من ان يقتلني  
وانا اسيد او يمن علي فيكون سنة بني هاشم آخر الدهر ولمعاوية لا يزال يمن  
بها وعقبه علي الحي منا والميت ﴿احتجاج طبري صفحہ ۲۹۰ مطبوعہ سعید مشہد مقدسہ﴾  
یعنی جب امام حسن ؓ امیر معاویہ ؓ کے ساتھ صلح کر کے زخمی ہو کر مدائن میں آئے تو  
زید بن وہب جھنی نے ان سے سوال کیا کہ اے اللہ کے رسول ﷺ کے بیٹے لوگ  
خیران ہیں اس مصالحت میں آپ نے کیا حکمت دیکھی تو آپ نے جواب دیا اور فرمایا:  
خدا کی قسم امیر معاویہ ؓ مجھے اپنے شیعوں سے بہتر ہیں مجھے انہوں نے قتل کرنا چاہا میرا  
اثاثہ چھینا میرا مال لیا خدا کی قسم اگر امیر معاویہ ؓ سے میں عہد لے لیتا ہوں جس کے  
طفیل اپنے آپ کو قتل ہونے سے بچالوں اور میں اپنے اہل میں مامون ہو جاؤں تو اس  
سے بہتر ہے کہ شیعہ مجھے قتل کر دیں میرے اہل بیت اور میرے اہل کو تباہ کر دیں اور خدا  
کی قسم اگر امیر معاویہ ؓ کے ساتھ جنگ کرتا تو میری گردن پڑ کر امیر معاویہ ؓ کے  
حوالہ کر دیتے خدا کی قسم اگر میں حضرت امیر معاویہ ؓ کے ساتھ صلح و آشتی کا معاملہ  
کر لوں جبکہ عزت و آبرو والا ہوں تو میں بہتر رہوں گا اس چیز سے کہ وہ مجھے اسیر کر کے  
قتل کر دے یا مجھ پر احسان کرے اور یہ اسکا احسان میرے پر اور بنی ہاشم پر رہیگا اور ان



کا ہمیشہ احسان رہیگا جب تک ہم میں سے کوئی زندہ رہیگا یا مر جائیگا۔

وہ شیعہ جو امام حسن ؑ کے لشکر میں تھے وہی ہیں جو حضرت علی المرتضیٰ ؑ کے لشکر میں بھی بلوایوں میں سے شامل ہو گئے تھے جنگی تعداد میں ہزار سے زائد تھی جیسے کہ نسخ التواریخ میں موجود ہے جبکہ حضرت علی المرتضیٰ ؑ کو امیر معاویہ ؓ نے کہا کہ ہمارا مطالبہ دم عثمان ؓ کا ہے ان کے قاتل ہمارے حوالے کر دو تو ہم آپ کے ساتھ بیعت بھی کر لیتے ہیں اور آپ کو متفقہ خلیفہ سمجھتے ہیں تو بیس ہزار سے زائد آدمی کھڑے ہو گئے اور کہا ہم عثمان ؓ کے قاتل ہیں ہم سے کون قصاص لیتا ہے وہی لوگ امام حسن ؑ کو دھوکہ دیکر لشکر میں شامل ہو گئے ان کا ارادہ بھی غلط تھا جسکو امام حسن ؑ نے احتجاج کی عبارت میں واضح کر دیا۔

اب تم امام حسن اور امام حسین رضی اللہ عنہما کی بیعت کا کیا جواب دو گے؟ بیعت لینے والا جب بقول تمہارے مسلمان نہیں اور وہاں جنگ صفین میں قتل ہو جاتا تو کوئی مسلمان ان کا جنازہ نہ پڑھتا اور نہ اسے کوئی مسلمانوں کے قبرستان میں دفن ہونے دیتا تو بیعت کرنے والوں کا حال ان کے نزدیک کیا ہوگا؟

کیا یہ مولوی سنی کہلانے کا حق دار ہے؟ ایسے منافق سے بچو۔

سوال 5: حضرت امیر معاویہ ؓ کے فضائل و مناقب جو احادیث شریف کی کتابوں میں ملتے ہیں قابل قبول ہیں یا قابل رد؟

الجواب: حضرت امیر معاویہ ؓ کی شان یہ ہے کہ حضور ﷺ نے فرمایا:

اللہم اجعلہ ہادیا ومہدیا ﴿الحديث﴾

اے اللہ تعالیٰ ﷻ معاویہ ؓ کو ہدایت کر نیوالا اور ہدایت یافتہ بنا۔

دوسری حدیث میں فرمایا:

اللہم علمہ الكتاب والحساب وقہ العذاب ﴿الحديث﴾

اے اللہ تعالیٰ ﷻ معاویہ ؓ کو کتاب اور حساب کا علم عطا فرما اور اسے عذاب سے بچائے رکھنا اور آپ ﷺ کی دعائے مبارک بارگاہ خداوند تعالیٰ میں یقیناً مقبول و مستجاب ہے۔ حافظ ابن حجر مکی رحمۃ اللہ عنہ اپنی کتاب تطہیر الجنان ص 10، 11 مطبوعہ لکھنؤ میں فرماتے ہیں:

وقال المدائنی کان زید بن ثابت یکتب الوحی وکان معاویۃ یکتب للنبی ﷺ فیما بینہ و بین العرب ای من وحی وغیرہ فہو امین رسول اللہ ﷺ علی وحی ربہ وناہیلک بهذا المرتبۃ الرفیعۃ ﴿تطہیر الجنان صفحہ ۱۰۱﴾

یعنی محدث مدائنی نے فرمایا کہ زید بن ثابت وحی لکھتے تھے اور امیر معاویہ ؓ نبی کریم ﷺ پر نازل ہونے والی وحی کو بھی لکھتے اور اہل عرب کی طرف جو خطوط بھیجے جاتے تھے وہ بھی لکھتے تھے اور وہ اللہ ﷻ کے رسول ﷺ کے امین تھے رسول اللہ ﷺ کے رب کی وحی پر ایسے شخص کے مرتبہ رفیعہ کے خلاف باتیں کرنے سے بچو۔

فقیل یا ابا عبد الرحمن ایہما افضل معاویۃ او عمر لعمر بن عبد العزیز فقال واللہ ان الغبار الذی دخل فی انف فرس معاویۃ مع رسول اللہ ﷺ افضل من عمر بالف مرۃ صلی معاویۃ خلف رسول اللہ ﷺ فقال رسول اللہ ﷺ سمع اللہ لمن حمدہ وقال معاویۃ ربنا لک الحمد فما بعد هذا الشخص الاعظم اذا کان مثل ابن المبارک یقول فی معاویۃ ذالک وان تراب انف فرسہ فضلا عن ذاته افضل من عمر بن عبد العزیز الف مرۃ فای شبہۃ بقی لمعاندر ای دخل یمسک بہ غبی او جامد۔



یعنی ابو عبد الرحمن سے سوال ہوا (جو عبد اللہ بن مبارک ہیں) کہ امیر معاویہ اور عمر بن عبد العزیز رضی اللہ عنہما سے کون افضل ہے تو ابو عبد الرحمن نے فرمایا خدا کی قسم جو غبار امیر معاویہ رضی اللہ عنہ کے گھوڑے کی ناک میں حضور صلی اللہ علیہ وسلم کی معیت میں چٹنی تھی وہ خاک ہزار درجہ عمر بن عبد العزیز سے بہتر ہے امیر معاویہ رضی اللہ عنہ نے حضور صلی اللہ علیہ وسلم کے پیچھے نماز پڑھی جب حضور صلی اللہ علیہ وسلم نے سمع اللہ لمن حمدہ پڑھا امیر معاویہ رضی اللہ عنہ نے ربنا وللحمد الحمد کہا پھر اس سے بڑھ کر عظیم شخص کون ہوگا اور جب عبد اللہ بن مبارک جیسا آدمی (جسکی امام بخاری امیر المؤمنین فی الحدیث نے اپنی صحیح البخاری میں تقریباً چار سو روایات لی ہیں) امیر معاویہ رضی اللہ عنہ کے حق میں فرماتے ہیں کہ حضرت امیر معاویہ رضی اللہ عنہ کے گھوڑے کی ناک کی مٹی عمر بن عبد العزیز سے ہزار درجہ بہتر ہے تو مخالفت کرنے والوں کیلئے اب کونسا شبہ باقی رہتا ہے اور اس غبی اور منکر کے پاس کونسی دلیل ہے جسکے ساتھ وہ تمسک پکڑے۔ اور خود علی المرتضیٰ رضی اللہ عنہ کا فرمان نہج البلاغہ ص 277 طبع جدید مع شرح فیض الاسلام میں ہے:

لقد رایت اصحاب محمد صلی اللہ علیہ وسلم فما اری احدا منکم یشبههم لقد کانوا یصباحون شعنا وقد باتوا سجدا و قیاما برا و حونا بین جباہم و خلودہم و یقفون علی مثل الجمر من ذکر معادہم کان بین اعینہم رکب المعزی من طول سجودہم اذا ذکر اللہ حملت اعینہم حتی تبل جیوبہم و مادوا کما یمید الشجر یوم الریح العاصف خوفا من العقاب و رجاء للثواب ﴿نہج البلاغہ صفحہ ۲۷۷﴾

یعنی حضور صلی اللہ علیہ وسلم کے صحابہ کو میں نے آنکھوں سے دیکھا میرے شیعوں میں سے میں نے کسی کو ان جیسا نہیں دیکھا اس لئے کہ وہ دن کو (میدان جنگ میں) پراگندہ بال اور غبار

آلودہ چہروں سے ہوتے تھے اور رات سجدہ اور قیام میں بیدار ہو کر گزارتے تھے وہ راحت حاصل کرتے تھے اپنی پیشانیوں اور رخساروں کے درمیان یعنی سجدوں میں گویا وہ آگ کے انگاروں پر کھڑے ہوتے تھے آخرت کی یاد کی وجہ سے قیامت کے ذکر سے انگاروں کی مانند جلنے والوں کی طرح مضطرب ہو جاتے تھے اور لمبے سجدوں کی وجہ سے ان کی آنکھوں کے درمیان یعنی پیشانیوں پر بکریوں کے گھٹنوں کی طرح کو لمبے پڑے ہوئے تھے جب اللہ تعالیٰ جل جلالہ کا ذکر ان کے پاس کیا جاتا تو عذاب کے ڈر سے اور ثواب کی امیدوں سے انکی آنکھیں ایسے آنسو برساتیں کہ ان کے گریبان تر ہو جاتے اور خود وہ لرز جاتے جیسے کہ درختوں کے سخت تنے سخت آمدھی سے لرز جاتے ہیں۔

حضرت علی المرتضیٰ رضی اللہ عنہ کے دل میں صحابہ کرام کی شان کتنی بلند تھی کہ اپنے بکے مقتدیوں شیعوں کو ایسے کلمات بیان فرما رہے ہیں کہ صحابہ کی شان ایسی ہے کہ تم سے کسی کی وہ نہیں تو منافقوں کے متعلق ان کے دل میں صحابہ کرام کے مخالفوں سے کتنی نفرت ہوگی۔ و احسرتاہ آجکل کے نام نہاد سنی نماشیعوں کو خوش کرنے والے جو ابن سبا کی خباثتوں پر عمل کرتے ہیں اور اہل بیت کرام کی تابع داری کی طرف نہیں جاتے ایسے مہلغین کو امام بنانا ان کو دعوت دینا اور ان کی تکریم کرنا کتنا برا ہوگا؟

سوال 6: بعض علمائے کرام فرماتے ہیں جو شخص امیر معاویہ رضی اللہ عنہ پر کسی قسم کا طعن کرے وہ جہنم کا کتا ہے کیا یہ درست ہے؟

الجواب: احکام شریعت مصنفہ اعلیٰ حضرت بریلوی مطبوعہ مدینہ پہلنگ کراچی ص 102 پر ہے۔ اللہ جل جلالہ نے سورہ حدید میں صحابہ کرام کی دو قسمیں فرمائیں ایک وہ کہ قبل فتح مکہ مشرف بایمان ہوئے اور راہ خدا میں مال خرچ کیا جہاد کیا۔ دوسرے وہ کہ بعد فتح مکہ پھر



فرمادیا:

”وَكَلَّاوُا عَدَاةَ اللَّهِ الْحَسَنَى“

دونوں فریق سے اللہ تعالیٰ نے بھلائی کا وعدہ فرمایا اور جن سے بھلائی کا وعدہ کیا ان کو فرماتا ہے:

اُولَٰئِكَ عَنْهَا مُبْعَدُونَ لَا يَسْمَعُونَ حَسِيسَهَا وَهُمْ فِي مَا اشْتَهَتْ اَنْفُسُهُمْ خَالِدُونَ لَا يَحْزَنُهُمُ الْفَزَعُ الْاَكْبَرُ وَتَتَلَقٰىهُمْ الْمَلَائِكَةُ هٰذَا يَوْمُكُمْ الَّذِى كُنْتُمْ تُوعَدُونَ ﴿پارہ ۱، الانبیاء ۱۰۲، ۱۰۳﴾

”وہ جہنم سے دور رکھے گئے ہیں وہ اس کی بھٹک نہ سکیں گے اور وہ اپنی من مانتی خواہشوں میں ہمیشہ رہیں گے انہیں غم میں نہ ڈالے گی وہ سب سے بڑی گھبراہٹ اور فرشتے ان کی پیشوائی کو آئیں گے کہ یہ ہے تمہارا وہ دن جس کا تم سے وعدہ تھا۔“ ﴿کنز الایمان﴾  
رسول اللہ ﷺ کے ہر صحابی کی یہ شان اللہ تعالیٰ بتاتا ہے تو جو شخص کسی صحابی پر طعن کرے وہ اللہ واحد قہار کو جھٹلاتا ہے اور ان کے بعض معاملات جن میں اکثر حکایات کا ذبیہ ہیں ارشاد الہی کے مقابل پیش کرنا اہل اسلام کا کام نہیں رب تعالیٰ ﷻ نے اسی آیت میں اس کا منہ بھی بند فرمادیا کہ صحابہ کرام رضی اللہ عنہم کے دونوں فریق سے بھلائی کا وعدہ کر کے ساتھ ہی ارشاد فرمادیا:

وَاللّٰهُ بِمَا تَعْمَلُونَ خَبِيرٌ ﴿پارہ ۲۸، التغابن ۸﴾

”اور اللہ تمہارے کاموں سے خبردار ہے۔“ ﴿کنز الایمان﴾

اور اللہ ﷻ کو جب خبر ہے جو کچھ تم کرو گے بایں ہمہ میں تم سب سے بھلائی کا وعدہ فرما چکا اسکے بعد جو کوئی بکے اپنا سر کھائے خود جہنم میں جائے۔

علامہ شہاب الدین خفاجی نسیم الریاض شرح شفاء و امام قاضی عیاضؒ میں فرماتے ہیں:

۔ وَمَنْ يَكُونُ يَطْعَنُ فِي مَعَاوِيَةَ فَذَٰلِكَ مِنْ كَلَابِ الْهَٰوِيَةِ

جو حضرت امیر معاویہ رضی اللہ عنہ پر طعن کرے وہ جہنمی کتوں سے ایک کتا ہے۔

یہ خبر خدا لہم اللہ تعالیٰ صحابہ کرام کو ایذا نہیں دیتے بلکہ اللہ تعالیٰ اور رسول اللہ ﷺ کو ایذا دیتے ہیں۔ حدیث میں ہے:

مَنْ آذَاهُمْ فَقَدْ آذَنِي وَمَنْ آذَانِي فَقَدْ آذَى اللَّهَ وَمَنْ آذَى اللَّهَ فَيُوشِكُ اللَّهُ أَنْ يَأْخُذَهُ ﴿الحدیث﴾

جس نے میرے صحابہ کو ایذا دی اس نے مجھے ایذا دی اور جس نے مجھے ایذا دی اس نے اللہ تعالیٰ کو ایذا دی جس نے اللہ تعالیٰ کو ایذا دی تو قریب ہے کہ اللہ اسے گرفتار کرے۔ والعیاذ باللہ تعالیٰ  
اب اعلیٰ حضرت مجدد دین و ملت الشاہ امام احمد رضا خان بریلویؒ کی نظر میں شیعہ کا حال مختصر لکھتا ہوں اس پر بھی غور کریں۔

حیات اعلیٰ حضرت کے ص 140 پر ایک استفتاء آپ کے پاس آیا مستفتی قاضی فضل احمد لدھیانوی 21 صفر 1339ھ۔ استفتاء میں یہ تھا:

ایک رافضی نے کہا کہ آیت کریمہ ”اِنَّا مِنَ الْمَجْرَمِیْنَ مُنْتَقِمُونَ“ کے اعداد 1202 ہیں اور یہی اعداد ابو بکر، عمر اور عثمان کے ہیں یہ کیا بات ہے؟

الجواب: روافض لعنہم اللہ تعالیٰ کی بناء مذہب ایسے ہی ادھام بے سرو پا پر ہے اور اگر ہر آیت عذاب کے اعداد اسماء اخیار کے مطابق کر سکتے ہیں اور ہر آیت ثواب کے اعداد اسماء کفار سے کہ اسماء میں وسعت وسیعہ ہے ثانیاً امیر المؤمنین مولیٰ علی وجہ الکریم کے تین صاحبزادوں کے نام ابو بکر، عمر اور عثمان ہیں رافضی نے آیت کو ادھر پھیرا کوئی نا صبی



اوس پر پھیر دیا اور دونوں ملعون ہیں۔

حدیث شریف میں ہے سیدنا امام حسن علیہ السلام کی ولادت پر حضور صلی اللہ علیہ وسلم تشریف لے گئے اور ارشاد فرمایا: ”ارونی ابنی ماذا سمیتموہ“ مجھے میرا بیٹا دکھاؤ تم نے اس کا نام کیا رکھا ہے۔ مولیٰ علی علیہ السلام نے عرض کی حرب فرمایا نہیں بلکہ وہ حسن ہیں پھر سیدنا امام حسین علیہ السلام کی ولادت پر تشریف لے گئے فرمایا مجھے میرا بیٹا دکھاؤ تم نے اس کا نام کیا رکھا مولیٰ علی علیہ السلام نے عرض کی حرب فرمایا نہیں بلکہ وہ حسین ہیں پھر حضرت محسن کی ولادت پر وہی فرمایا حضرت علی نے وہی عرض کی فرمایا نہیں بلکہ وہ محسن ہے پھر فرمایا میں نے اپنے ان بیٹوں کے نام ہارون علیہ السلام کے بیٹوں کے ناموں پر رکھے ہیں، شبر، شبیر اور مشبر، حسن، حسین اور محسن۔ ان کے ہم وزن وہم معنی ہیں اس سے مولیٰ علی علیہ السلام کو تنبیہ ہوئی کہ اولاد کے نام اختیار کے ناموں پر رکھنے چاہئیں لہذا ان کے بعد صاحبزادوں کے نام ابو بکر، عمر، عثمان اور عباس وغیرہم رکھے۔

ثالثاً رافضی نے اعداد غلط بتائے امیر المؤمنین عثمان غنی کے نام پاک میں الف نہیں لکھا جاتا تو عدد 1201 ہیں نہ کہ 1202۔

1۔ ہاں اور رافضی 1202 عدد کا ہے کے ہیں؟ ابن سبار افضہ کے؟

2۔ ہاں اور رافضی 1202 عدد ان کے ہیں، ابلیس یزید ابن زیاد شیطان الطاق کلینی ابن بابویہ قمی طوسی حلی۔

3۔ ہاں اور رافضی اللہ جل جلالہ فرماتا ہے:

ان الذین فرقو ادینہم وکانوا شیعا لست منہم فی شیء ﴿پارہ ۸، الانعام ۱۵۹﴾  
”وہ جنہوں نے اپنے دین میں جدا جدا راہیں نکالیں اور کئی گروہ ہو گئے اے محبوب تمہیں

ان سے کچھ علاقہ نہیں۔“ ﴿کنز الایمان﴾

اس آیت کریمہ کے عدد 2828 ہیں اور یہی عدد روافض، اثنا عشریہ شیطانیہ اسماعیلیہ کے اگر اپنی طرح سے اسماعیلیہ الف چاہئے تو یہی روافض اثنا عشریہ نصیریہ اسماعیلیہ کے ہیں۔

4۔ ہاں اور رافضی اللہ تعالیٰ جل جلالہ فرماتا ہے:

لہم اللعنة ولہم سوء الدار ﴿پارہ ۱۳، سورہ الرعد ۲۵﴾

”ان کا حصہ لعنت ہی ہے اور ان کا نصیب برا گھر۔“ ﴿کنز الایمان﴾

اسکے عدد 644 ہیں اور یہی عدد ہیں شیطان الطاق طوسی حلی کے۔

5۔ نہیں اور رافضی بلکہ اللہ جل جلالہ فرماتا ہے:

اولئک ہم الصدیقون والشہداء عند ربہم لہم اجرہم ﴿پارہ ۲۷، الحدید ۱۹﴾

”وہی ہیں کامل سچے اور اوروں پر گواہ اپنے رب کے یہاں ان کیلئے ان کا ثواب ہے۔“ ﴿کنز الایمان﴾

اسکے عدد 1445 ہیں اور یہی عدد ہیں ابو بکر، عمر، عثمان، علی اور سعید کے۔

6۔ نہیں اور رافضی بلکہ اللہ تعالیٰ جل جلالہ فرماتا ہے:

اولئک ہم الصدیقون والشہداء عند ربہم لہم اجرہم ونورہم ﴿پارہ ۲۷، الحدید ۱۹﴾

”وہی ہیں کامل سچے اور اوروں پر گواہ اپنے رب کے یہاں ان کیلئے ان کا ثواب اور ان کا نور ہے۔“ ﴿کنز الایمان﴾

اسکے اعداد 1792 ہیں اور یہی عدد ہیں ابو بکر، عمر، عثمان، علی، طلحہ، زبیر، سعد کے۔

7۔ نہیں اور رافضی بلکہ اللہ تعالیٰ جل جلالہ فرماتا ہے:

والذین امنوا باللہ ورسلہ اولئک ہم الصدیقون والشہداء عند ربہم



لهم اجرهم ونورهم ﴿پارہ ۲، الحدید ۱۹﴾

”اور وہ جو اللہ اور اس کے سب رسولوں پر ایمان لائیں وہی ہیں کامل سچے اور اوروں پر گواہ اپنے رب کے یہاں ان کیلئے ان کا ثواب اور ان کا نور ہے۔“ ﴿کنز الایمان﴾  
آیت کے عدد 3600 ہیں یہی عدد ہیں صدیق، فاروق، ذوالنورین، علی، طلحہ، زبیر، سعد، سعید، ابو عبیدہ، عبدالرحمن بن عوف کے۔

الحمد للہ آیت کریمہ کا تمام وکمال جملہ مدح بھی پورا ہو گیا اور حضرات عشرہ مبشرہ کے اسماء طیبہ بھی آگئے جس میں اصلاً تکلف اور تصنع کو دخل نہیں۔

کچھ دنوں سے آنکھ دکھتی ہے یہ تمام آیات عذاب و اسماء شرار و آیات مدح و اسماء اخیار کے عدد محض خیال کے مطابق کئے جن میں صرف چند منٹ صرف ہوئے اگر لکھ کر اعداد جوڑے جائیں تو مطابقتوں کی بہار نظر آئے مگر بعونہ تعالیٰ ﷺ اس قدر بھی کافی ہے۔

فلله الحمد والله تعالى اعلم فقیر محمد احمد رضا

اب بتاؤ کہ اعلیٰ حضرت کا یہ مولوی مقرر معتقد ہے یا منکر؟ تفسرون علی اللہ الکذب و کفیٰ بہ اثما مبینا۔

اللہ تعالیٰ ﷺ اہل سنت و جماعت کو ہدایت دے ایسے واہیات لوگوں سے نفرت کی قوت عطا فرمائے اور رافضیوں کے ساتھ ترک موالات کلی کی سعادت حاصل ہو۔

سوال 7: جو شخص امیر معاویہ رضی اللہ عنہ اور ان کے خاندان کو اہل بیت رسول کا دشمن اور اقتدار کا لالچی کہے اس شخص کے متعلق شرع شریف کا کیا حکم ہے؟

الجواب: مذکورہ بالا حوالہ جات میں اس سوال کا جواب آچکا ہے۔

حجرتی مراسلہ جو حضرت علی المرتضیٰ رضی اللہ عنہ کا نبج البلاغہ میں موجود ہے اس میں طرفین سے

نہ خلافت کے حصول کا موقف تھا اور نہ ہی دنیا کمانے کا لالچ تھا دونوں کا موقف صرف اور صرف دم عثمان رضی اللہ عنہ کا مطالبہ تھا امام حسن رضی اللہ عنہ نے جب خلافت حضرت امیر معاویہ رضی اللہ عنہ کے سپرد کی تھی اس وقت شیعوں کے جو حالات تھے احتجاج طبری کے حوالہ سے وہ بیان ہو چکے ہیں اس کے بعد جب شام میں امیر معاویہ رضی اللہ عنہ پہنچے تو حسنین کریمین اور قیس بن سعد بن عبادہ نے بطیب خاطر بیعت بھی کر لی تو اب لالچ کا تو مسئلہ ہی نہ رہا۔ آپ کے آخری مکتوب میں یہ چیز باقی رہ گئی جو مولوی مقرر نے بیان کیا:

”جناب معاویہ رضی اللہ عنہ (ابتداء خلافت جناب علی رضی اللہ عنہ سے لیکر امام حسن رضی اللہ عنہ کی بیعت نہ کرنے تک باغی رہے اور باغی کا حکم یہی ہے کہ اگر وہ مرجائے تو اسکی نماز جنازہ پڑھنا جائز نہیں ہے اگر وہ جنگ صفین میں قتل ہو جائے تو اہل مدینہ میں کوئی بھی انکا جنازہ نہ پڑھتے کیونکہ وہ باغی تھے اسکے بعد مولوی مقرر نے دوران تقریر یہ بھی کہا کہ حجر بن عدی، عمار بن یاسر اور اویس قرنی کے قتل کا معاملہ بھی امیر معاویہ کے پلڑے میں جاتا ہے۔“

الجواب: اس تقریر سے مقرر نے اپنے فاسد عقیدہ کے ماتحت کئی غلطیاں کی ہیں۔

پہلی غلطی یہ ہے کہ بغاوت کے معنی کو اس نے سمجھا ہی نہیں۔

دوسری غلطی یہ ہے کہ اہل بغاوت کا موقف کیا تھا اسے علم ہی نہیں۔

تیسری غلطی یہ ہے کہ صفین کے بعد حضرت علی رضی اللہ عنہ نے جو گشتی مراسلہ سب کی طرف بھیجا اس پر حضرت علی رضی اللہ عنہ کا کیا حال بنے گا؟

چوتھی غلطی یہ ہے کہ امام حسن اور امام حسین رضی اللہ عنہما جنہوں نے امیر معاویہ رضی اللہ عنہ کی بیعت کی تھی اسکا کیا نتیجہ نکلے گا اسکی تقریر سے قرآن مجید کا انکار حدیث شریف کی مخالفت لازم آتی ہے۔ اب وہ مسلمان بھی رہا یا نہ رہا اب اس کے جواب سنو۔



پہلی بات یہ ہے کہ باغی کی تعریف میں یہ عنصر شامل ہے کہ وہ حکومت کے بنیادی دستور کو تسلیم نہ کرے اور حکمران کی مخالفت اس بناء پر کرے کہ اپنے آپ کو حکومت کیلئے اسکے مقابلے میں زیادہ مستحق سمجھے اور اس سے خلافت چھیننا چاہے۔

لیکن امیر معاویہ ؓ اور حضرت علی ؓ کے درمیان جو جنگ ہوئی اس کا سبب مذکورہ باتوں میں سے کوئی بات بھی نہیں تھی۔ امیر معاویہ ؓ نے اعلان کیا کہ میں قصاص عثمان ؓ کا مطالبہ کر رہا ہوں اور حضرت علی ؓ نے گشتی مراسلہ میں وضاحت کر دی کہ ہمارا اختلاف صرف دم عثمان ؓ میں ہے۔ گشتی مراسلہ پہلے بیان ہو چکا ہے۔

سوچنے کی بات یہ ہے کہ جب دونوں فریق وضاحت کر رہے ہیں تو بغاوت کا سوال ہی پیدا نہیں ہوتا بلکہ قصاص عثمان ؓ میں اختلاف کی وجہ سے یہ حادثہ رونما ہوا کوئی تیسرا آدمی یا گروہ دہائی دینے لگے کہ نہیں یہ بغاوت ہے بات مردود ہوگی۔

من چہ سرایم و طنبورہ من چہ سراید

بھائیو! امیر معاویہ ؓ سے تمہیں بغض سہی حضرت علی ؓ کا تو کچھ حیا کر لو جس کے ساتھ بیتی وہ حقیقت سے نا آشنا ہے اور تمہیں بذریعہ وحی حقیقت سے آگاہ کر دیا گیا؟

کیا خدا تعالیٰ ﷻ سے تمہارا کوئی خصوصی رشتہ ہے یا اسکی وجہ یہ ہے کہ تو کون؟ میں خواہ مخواہ۔ رب تعالیٰ ﷻ فرماتا ہے:

فان . بغت احدهما علی الاخری فقاتلوا التی تبغی حتی تفیء الی امر اللہ ﴿پارہ ۲۶، الحجرات ۹﴾

”پھر اگر ایک دوسرے پر زیادتی کرے تو اس زیادتی والے سے لڑو یہاں تک کہ وہ اللہ کے حکم کی طرف پلٹ آئے۔“ (کنز الایمان)

اس آیت کی روشنی میں ذرا حالات کا جائزہ لیجئے۔

1۔ جنگ شروع ہوئی جسکی وجہ قصاص عثمان ؓ کا مطالبہ تھا۔

2۔ جنگ ختم ہوگئی اور ختم بھی صلح پر ہوئی۔

سوال یہ ہے کہ کیا امیر معاویہ ؓ اپنے مطالبے سے دست بردار ہو گئے؟

اگر نہیں تو حضرت علی ؓ نے جنگ کیوں بند کی انہوں نے اللہ تعالیٰ ﷻ کے حکم کو پس پشت کیوں ڈال دیا قرآن مجید کی رو سے ان کا فرض تھا کہ اس وقت تک جنگ جاری رکھتے جب تک کہ امیر معاویہ ؓ خدا تعالیٰ ﷻ کے حکم کی طرف (بقول شامی) نہ لوٹ آتے اور تائب نہ ہو جاتے لہذا حضرت علی ؓ کے جنگ بند کرنے اور صلح کر لینے سے یہ ثابت ہو گیا کہ امیر معاویہ ؓ باغی نہ تھے شیعہ کے نزدیک فعل امام تو نص قطعی ہوتا ہے لہذا فعل ابوالائمہ حضرت علی ؓ تو امیر معاویہ ؓ کے باغی نہ ہونے پر نص قطعی ہے۔

پھر مولوی مقرر کا کہنا کہ ”جناب مصطفیٰ ﷺ نے جسے باغی کہہ دیا تو قیامت تک کوئی بھی اسے غیر باغی ثابت نہیں کر سکتا“ مردود ہوا یا نہ؟

پھر اس صلح کے بعد حضرت معاویہ ؓ کا حضرت علی ؓ سے جس حسن سلوک کا اظہار ہوا وہ بجائے خود اس الزام کی نمایاں تردید ہے۔

فیصلہ کے بعد حضرت علی ؓ کے پاس تو صرف کوفہ اور حجاز رہ گیا تھا اور اس چھوٹی سی سلطنت کی حفاظت کیلئے جو جائدار فوج حضرت علی ؓ کے پاس موجود تھی اسکی جائداری کا عالم یہ تھا کہ حضرت علی ؓ اپنی فوج سے دس دیکر امیر معاویہ ؓ سے ایک لے لینے کو نفع کا سودا سمجھتے تھے۔

تیسری بات یہ ہے کہ حضرت امام حسن ؓ نے اپنی آزاد مرضی سے حقوق امیر



معاویہؓ کو سونپ کر ثابت کر دیا کہ وہ باغی تو کہاں ہوئے بلکہ منصوص خلیفہ ہیں۔ جب حضرت امام حسنؓ نے انکے ہاتھ پر بیعت کر لی تو شیعہ اور مولوی مقرر کے نزدیک امام کا یہ فعل حضرت امیر معاویہؓ کی خلافت پر نص ہوا۔ حضرت امیر معاویہؓ کو باغی کہنے والوں کو قرآن کا واسطہ دینا تو بے سود ہے کیونکہ موجودہ قرآن سے انکا کوئی تعلق نہیں وہ اس قرآن کو کتاب الہی تسلیم نہیں کرتے البتہ ان سے یہ کہنا ان کی خیر خواہی کی وجہ سے ضروری ہے کہ حضرت علیؓ اور امام حسنؓ کا حیا کریں ان کے فعل سے منحرف ہو کر اور برأت کا اظہار کر کے کیا منہ دکھاؤ گے۔ قرآن مجید کی مذکورہ آیت کے پہلے حصہ سے ضمناً ایک اور بات بھی ثابت ہوتی ہے۔ قرآن مجید کے الفاظ مبارک یہ ہیں؛

وان طائفتان من المؤمنین اقتتلوا فاصلحوا بينهما ﴿پارہ ۲۶، الحجرات ۹﴾  
 ”اور اگر مسلمانوں کے دو گروہ آپس میں لڑیں تو ان میں صلح کراؤ۔“ ﴿کنز الایمان﴾  
 تو صفین میں جو دو گروہ تھے ان کو اللہ تعالیٰ مومن فرماتا ہے لہذا اگر بغض معاویہ کی وجہ سے کوئی آدمی امیر معاویہؓ کو باغی کہنے سے باز نہ آئے تو بھی ان کو مومن کہے بغیر چارہ نہیں ہاں آدمی قرآن کا منکر ہو تو اس سے کچھ بعید نہیں جو چاہے کہتا پھرے۔

فقط اللہ ورسولہ اعلم بالصواب

محمد عبد الرشید رضوی غفرلہ


المرقوم 6 ذی قعدہ 1429ھ

غادرہ الطلاب جامعہ قطبیہ رضویہ

5 نومبر 2008ء

چک نمبر 233 قصبہ آباد شریف تحصیل ضلع جھنگ





استاذ عالیہ قطب آباد شریف ضلع جھنگ